



सत्यमेव जयते

हिन्दी दिवस संदेश

विजयेन्द्र, भा.प्र.से.

अध्यक्ष एवं प्रबंध निदेशक

VIJAYENDRA, I.A.S.

Chairman-cum-Managing Director

राष्ट्रीय लघु उद्योग निगम लिमिटेड
(भारत सरकार का उद्यम)

The National Small Industries
Corporation Limited

(A Government of India Enterprise)

प्रिय एनएसआईसी सहयोगियों,

हिन्दी दिवस के अवसर पर आप सभी को हार्दिक शुभकामनाएं।

संविधान द्वारा 14 सितम्बर, 1949 को हिन्दी को भारत संघ की राजभाषा के रूप में स्वीकार किया गया। परिणामस्वरूप प्रतिवर्ष 14 सितम्बर, हिन्दी दिवस के रूप में मनाया जाता है। भारत में हिन्दी ही एक ऐसी भाषा है, जिसमें भारतीय जनमानस की संवेदनाओं को अभिव्यक्त करने की सामर्थ्य है। हिन्दी ने ही संपूर्ण राष्ट्र को एकता के सूत्र में पिरोकर अनेकता में एकता की भावना को आम जनता में निरंतर जागृत बनाए रखा है। देश में सूक्ष्म, लघु एवं मध्यम उद्यम के क्षेत्र में हिन्दी के प्रयोग को बढ़ावा देने से आम जनता, दूर दराज के क्षेत्रों और गांवों के लोगों से सीधे सम्पर्क स्थापित हुआ है। संघ की राजभाषा नीति का आधार सदभावना, प्रेरणा और प्रोत्साहन है। हिन्दी संघ की राजभाषा होने के कारण हम सभी का यह संवैधानिक दायित्व है कि हम कार्यालय के दिन-प्रतिदिन का सरकारी कामकाज हिन्दी में करें और अपने अधीनस्थ कर्मचारियों को भी कार्यालयी कामकाज हिन्दी में करने के लिए प्रेरित एवं प्रोत्साहित करें। जिससे राजभाषा नीति का सही मायनों में कार्यान्वयन संभव हो।

साथियों, हमारा निगम देश के सूक्ष्म, लघु और मध्यम उद्यम क्षेत्र को अपनी विभिन्न स्कीमों के माध्यम से सेवाएं प्रदान कर सहायता कर रहा है। ऐसे में हम सभी का यह संवैधानिक दायित्व है कि हम उद्योग क्षेत्र से जुड़ी अपनी स्कीमों को हिन्दी एवं क्षेत्रीय भाषाओं के माध्यम से सभी आम लोगों तक पहुंचाकर केन्द्र सरकार की राजभाषा संबंधित अनुदेशों का अनुपालन ठीक उसी प्रकार दृढ़ता और तत्परता के साथ करें, जिस प्रकार अन्य सरकारी अनुदेशों का अनुपालन करते हैं।

आज इस महत्वपूर्ण अवसर पर एनएसआईसी एवं इसके अधीनस्थ कार्यालयों के सभी अधिकारियों और कर्मचारियों से मेरा आग्रह रहेगा कि आप अपना कार्यालयी काम-काज पूरे मनोयोग और गर्व के साथ हिन्दी में करें एवं राजभाषा हिन्दी को गौरवमयी स्थान तथा सम्मान दिलाने में अपना अमूल्य योगदान दें, जिसकी कल्पना संविधान निर्माताओं ने की थी।

हिन्दी दिवस 2021 के पावन अवसर पर आप सभी को पुनः हार्दिक शुभकामनाएं।

ह/-

(विजयेन्द्र)

14 सितम्बर, 2021

“एन. एस. आई. सी. भवन”, ओखला औद्योगिक एस्टेट, नई दिल्ली -110020 (भारत)

"NSIC Bhawan" Okhla Indl. Estate, New Delhi-110 020 (India)

दूरभाष / Tel.: +91-11-26927172/26926067 फैक्स / Fax: +91-11-26926820

ई मेल / Email: cmd@nsic.co.in वेबसाइट / Website: www.nsic.co.in